

Fìlìmonì tò Pòlò andí bhàruwà Yàrí bhàruwà ò ì nòtù ádròdrǒ dhu tí dhu

Fìlìmonì, Kòlòsayì tó kigò ǒ ale ni'ì Pòlò t'ódhìná. Ní Pòlò ɱɔ Ádrùngbǎle Yēsù dǒ rǒte Ídzi Màkǔrù kà tò, kà ràdù ndi Ádrùngbǎle à'ù. Ndi Fìlìmonì i'ì Ɖnèsimò tí kátina atdí p̀b̀ìndà ino nà. Ní ndi Ɖnèsimò náakù p̀b̀ìndà ádrùngbǎle bhà idzá rò, ndàrà àhɱ Rómà tó kigò ò. Ní anyì, abádhí àdù òwu 'òtù Pòlò nà imbi ǒ, kǎrádi ró. Ní, ndì ndúnò Ídzi Màkǔrù Ɖnèsimò tò, rà'ù Yēsù dhu-dzidǒ, Pòlò adù kòzè ndàdu p̀b̀ìndà ádrùngbǎle Fìlìmonì-fǒ'ò. Wò dhu-okú dǒ rò ní ndi, Pòlò andí yàrí bhàruwà Fìlìmonì tò, mbèmbè azà kumì dòná atdí nà atɔ údà Yēsù ka kùgù dhu-dzidǒ rórò. Kǎndí ka ndìtdè ka ìtdè tí òná, ndínì dhu nùbà tí Ɖnèsimò tò, ndàdù kàkɔ mběyi, ìnzì ní p̀b̀ìndà ino-akpà kèlě bhěyi, p̀b̀étù odhìná nyú bhěyi, ndirò adònà bhěyi Krístò-nyutsi.

Bhàruwà-nyìtì ka kóhù tí dhu

- Pòlò mà Timòtewù màná rǐ Fìlìmonì òvì dhu (1-3).
- Pòlò rǐ òtsò àbhǔ Kàgàwà tò Fìlìmonì bhà àzè mà, kàbhà a'uta màná-okú dǒ rò dhu (4-7).
- Pòlò rǐ ndìtsò Fìlìmonì rǒ ndínì Ɖnèsimò nakò tí dhu (8-22).
- Bhàruwà rǐku dòná rò ovita (23-25).

*Pɔ̀lò mà rẏ Filimoni mà òvì dhu
(2Tì 1.3-5; 3Yù 2,6)*

¹ Yàrí bhàrɔ̀wà nàndí ní ima Pɔ̀lò, yà òsò ka kósò ma Yèsù Krístò-okú dò rò ale, ndirò ní àlě t'ádònà Tìmòtewù. Mǎ màndí ka indù adòkà Filimoni, yà atdíđǎ mǎ mǒzè nyì, ndirò kasu tó ɔ̀dhìkà tírò. ² Ndirò mǎ màndí ka àlě tó dadánà Àpiyà mà, Àrkipò, yà ila ùgye arí atdíkpá àlě mànà ale mà, ndirò kǒkò p̀b̀k̀k̀ idzá ì nùndu kànìsà ǎ bhà mànà tò. ³ Àlě t'Ábanà Kàgàwà mà, àlě tó Ádrùngbǎle Yèsù Krístò mànà náká 'àso nyí, 'adù nyǎbhu nyòkò màrùngà ǎ.

*Pɔ̀lò rẏ ɔ̀tsò àbhǔ Kàgàwà tò Filimoni bhà àzè mà,
kàbhà a'uta mànà-okú dò rò dhu*

⁴ Adò Filimoni, ma marí ɔ̀tsò àbhǔ bìlìnganà p̀b̀k̀k̀ Kàgàwà tò, p̀b̀k̀k̀ itsòta ǎ ma mí nyirè rò. ⁵ Obhó tí, ma mìrì wà indrù rẏ dhu àwě Ádrùngbǎle Yèsù nyì nyá'ù nǐ a'uta dǎ dhu, ndirò nyì nyózè Kàgàwà bhà ale kóró dhu dǎ dhu. ⁶ Ní, ma mí mitsò Kàgàwà rǎ, ndíní yà atdíkpá àlě kí'ì nà a'uta ní'ì tí àkǎkǎ itse ɔ̀dhì rádù a'uta tí, nyadù kóró ídzìngà, yà àlě karí'ì nà, Krístò mànà àlě tó ungbòta-otù ǎ nùni. ⁷ Adòdú, p̀b̀k̀k̀ àzè níka idhèdu atdíđǎ, ndàdù afídu òpè, nyì nyábhu Kàgàwà bhà ale-afí ròtsì ɔ̀bì nídhuní.

*Pɔ̀lò rẏ ndìtsò Filimoni rǎ ndíní Ɔ̀nèsìmò nakò tí dhu
(1Kò 13.4-7; Kòl 4.7-9)*

⁸ Nírò, Yèsù Krístò-nyutsì, ma mí'ì ìmbǎ tsèdu ùtò rádù ìnzí mɔ̀yǎ dhu indù nyì nyàkànà nyonzi dhu dǎ atdí dhu nà màtí. ⁹ P̀b̀t̀t̀, ma mòzè monzi

atdí dhu funú àlě tó àzè-okú dò rò. Ima nyú Pòlò, ima ní mùlà-akpà, ndirò, kòmbí ma mí'ì Yěsù Krístò-okú dò rò ka kósò ma ró. ¹⁰ Ní, ma mìtdè nyi ìtdè tí pbàńngba Ònèsímò-okú dò rò, yà Yěsù Krístò ndì ndá'ù fudú dhu-otù ǒ óngò idhùdu tí, ìnè ma mí'ì imbi-dzà ǒ rórò. ¹¹ Angyi, àbadhi nyú ní'ì mbǎ indù ndì ndónzina atdí dhu nà màtí, pbétù kòmbí kà rǐ dhu ònzi ònzi indù, ndirò idù màtí átò.

¹² Kòmbí, ma màdu wà ka tinu ò, ndirò àbadhi ní afidu-mbi nyú. ¹³ Ma màmbènà òzèna dhu ní Ònèsímò ràdì tidú, ndíní ara tí dzùnàdu ònzi rǒ indú ngari ǒ, yà àdì ma màdì imbi-dzà ò Ídzi Mākūrù-okú dò rò òná kàsùmì ǒ. ¹⁴ Pbétù, ma mòzèna nzá mɔnzì atdí dhu mà, inzà nyi nyà'ù rórò, akye dhu arana ì'ì ùtǔ tí ma mí nyutǔ nyonzi ídzìnga idù dhu tí nǐ. Ma màmbènà òzèna dhu ní, nyonzi ka afínu nyú ò rò àhɔ rórò.

¹⁵ Ngǎtsi nǐ, pbǎní nzǐ ndi dhu-okú dò rò nga ndi, Ònèsímò mà úbhǎ ì inyi mànà ákě kàsùmì tí nǐ, ndíní nyí nyongó tí òko tdítǒ atdíkpá ndì mànà bìlìnganà. ¹⁶ Obhó tí, kòmbí ka ní nzǐ ino kèlě, pbétù ròsè ino dònǎ, kǒngò wà yà atdíǒ àlě kózè àlě t'ádònà tí. Ima, ma mózè ka atdíǒ. Ní inyi, nyi nyí kózè atdíǒ ròsè, ka ní ìndrǔ nyú, ndirò ka ní Ádrùngbǎle Yěsù bhà ale átò àlě'ì bhěyi nídhuní.

¹⁷ Nírò, àdhàdhì nyi nyarí mɔzù odhìnu tí dhu bhěyi, nyi nyàkǎ nyako ka átò, àdhàdhì nyi nyàmbènà makǒ, ima nyú tírò dhu bhěyi. ¹⁸ Dhu apé ì'ì kǎfǎ dhu onzìnú dhu tí, ndirò ngǎtsi nǐ, dhu apé ì'ì kǎrǐ'ì pbàkù wànzá nà màtí dhu tí,

ní ándĩ ndi pbùkù wànzá dùdú. ¹⁹ Ima Pòlò, ma màndĩ yàrí dhu ɔtsúdu nyú nǎ: ma mí ndi kùbhò indù. Ma mòzè nzá misè dhu dùnú mati, nyi rǎrǎ ì átò pbàkà wànzá nà. Ndi wànzá ní pbùkù ípìrǒnga. ²⁰ Obhó tí, adòdú, ónze dzùnàdu wòrí otu ò Ádrùngbǎle-okú dò rò, nyabhɛ afídu ròtsì ɔbi.

²¹ Indù ma mí dhu àndĩ rò, ma mà'ù wà dhu, ìri nyi rǎrǎ ma múnɔna dhu ìri, ndirò nyi rǎrǎ ndi dhu ònzɔnzi ròsè wò ma mùnò dhu dònǎ màtí. ²² Ndirò, atdíkpá wòrí dhu mànà, ɔbhòlò nyóbhòlò idhò tó ngari idù. Obhó tí, ma mà'ù wà dhu, ka rǎrǎ madù àdù tdítǒ fǔrǎbvù, fùkú itsòta-okú dò rò.

Bhàrwà rǐku dòná rò ovita

²³ Epafrà nóvi nyi. Ka ní ɔdhídu yà atdíkpá ka kúsò mà mànà, Yèsù Krístò-okú dò rò. ²⁴ Ndirò ɔdhídu, yà atdíkpá mà marí kasɛ ònze mànà Mǎrkò mà, Àsìtarikò mà, Dǎmà mà, Lukà mànà, nóvi nyi.

²⁵ Àlě tó Ádrùngbǎle Yèsù Krístò àkǎ ndàso nyi.

Ungbòta-Ɖwátá Tó Bhǔkù

Ndrǔna: Ungbòta-Ɖwátá Tó Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngit)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 22 Feb 2024 from source files dated 29 Jan 2022

abb6c630-aaf1-5647-8172-605215e8fe12